



Kumitat għall-Baġits

2023/2029(INI)

20.7.2023

OPINJONI

tal-Kumitat għall-Baġits

għall-Kumitat għall-Affarijiet Barranin u l-Kumitat għall-Iżvilupp

dwar l-implimentazzjoni tal-Istrument ta' Viċinat, ta' Kooperazzjoni għall-Iżvilupp u ta' Kooperazzjoni Internazzjonali – Ewropa Globali (2023/2029(INI))

Rapporteur għal opinjoni: Eider Gardiazabal Rubial

PA_NonLeg

SUGĠERIMENTI

Il-Kumitat għall-Baġits jistieden lill-Kumitat għall-Affarijiet Barranin u lill-Kumitat għall-Iżvilupp, bhala l-kumitati responsabbli, biex jinkorporaw is-suggerimenti li ġejjin fil-mozzjoni għal riżoluzzjoni tagħhom:

1. Ifakkar fil-pożizzjoni li ilu żmien twil iħaddan, li l-limitu massimu tal-Intestatura 6 mhux biżżejjed biex jippermetti lill-Unjoni tilhaq l-ambizzjonijiet tagħha fix-xena dinjija, billi l-kompiti ewlenin ta' kooperazzjoni internazzjonali tal-programm jiġu kkombinati mar-rispons għall-kriżi u inizjattivi godda; jinnota li l-pakkett diġà strett għall-Istrument ta' Viċinat, ta' Kooperazzjoni għall-Iżvilupp u ta' Kooperazzjoni Internazzjonali (NDICI), u b'mod partikolari, l-allokkazzjoni għar-riżerva, ġie estiż sal-limiti tiegħu, kif muri mill-proposta tal-Kummissjoni biex jiġi rivedut il-qafas finanzjarju pluriennali (QFP); jishaq b'mod partikolari fuq il-bżonn li l-baġit tal-UE jagħti kontribut tangibbli għar-rikostruzzjoni tal-Ukrajna u għall-isfidi globali l-aktar impenjattivi; jinnota li l-baġit tal-UE huwa l-uniku garanti għall-attività tal-Bank Ewropew tal-Investment (BEI) barra mill-UE; jappella, għalhekk, għal garanziji addizzjonali għall-BEI, inkluż għal strumenti ta' taħlit, biex ikun hemm impenn akbar tal-BEI fl-Ukrajna, bl-involviment tal-partijiet ikkonċernati lokali u tal-UE; jilqa' l-proposta tal-Kummissjoni għal reviżjoni tal-QFP b'finanzjament addizzjonali għall-Intestatura 6, peress li l-iprogrammar finanzjarja kurrenti mhijiex biżżejjed għall-NDICI, u għandu jirrefletti aħjar l-ambizzjonijiet ġeopolitiċi tal-Unjoni Ewropea u l-impenji globali tagħha;
2. Jinnota li l-iprogrammar finanzjarju tal-Intestatura 6 ġie fornut minn qabel għall-QFP kurrenti, li jammonta għal EUR 17-il biljun għas-sena kurrenti, u se jitnaqqas għal EUR 14,6 biljun għall-2026; jinnota li, flimkien mal-impatt negattiv kbir taż-żieda qawwija kurrenti fir-rati tal-inflazzjoni, dan se jkompli jaffettwa l-kapaċità tal-baġit tal-UE li jwettaq l-azzjoni esterna tal-UE fis-snin li ġejjin; jieħu nota tal-fondi addizzjonali proposti mill-Kummissjoni għall-Intestatura 6, li minnhom EUR 9,5 biljun jiġu allokatu għar-rispons għad-dimensjoni esterna tal-migrazzjoni, inklużi l-isfidi esterni, EUR 3 biljun għar-riżerva tal-NDICI u EUR 2,5 biljun għar-Riżerva ta' Solidarjetà u Għajnuna ta' Emergenza (SEAR);
3. Jistieden lill-Kummissjoni tisfrutta r-reviżjoni tal-QFP biex tipperfezzjona n-nomenklatura tal-NDICI – Ewropa Globali sabiex tippermetti lill-awtorità baġitarja teżercita s-setgħat ta' skrutinju tagħha, partikolarment fir-rigward tal-linji baġitarji relatati mal-viċinat, sabiex tissaħħaħ it-trasparenza bil-għan li tinkiseb politika mmexxija mid-data, li tista' tiġi awditjata fir-rigward tal-oġettivi tagħha u biex jiġi rifless aħjar l-approċċ strateġiku u jittejjeb l-iprogrammar fit-tul;
4. Jissottolinja li l-UE għandha tappoġġja lill-organizzazzjonijiet tas-soċjetà ċivili sabiex il-valuri, l-interessi u l-oġettivi tal-Unjoni jintlaħqu; jinsab imħasseb dwar il-fatt li l-appoġġ mill-programm tematiku għall-organizzazzjonijiet tas-soċjetà ċivili se jitnaqqas għall-perjodu li fadal;
5. Jirrikonoxxi l-importanza tal-azzjonijiet kongunti meħuda mill-UE u mill-Istati Membri fil-kooperazzjoni għall-iżvilupp, u l-ħtieġa ta' approċċ komuni għall-isfidi globali; jissottolinja li l-UE u l-Istati Membri għandhom isaħħu l-iskambju ta' informazzjoni

tagħhom u jinvolvu aktar lill-partijiet ikkonċernati mill-Istati Membri kollha;

6. Jirrikonoxxi li l-NDICI jbati minn nuqqas ta' vizibbiltà u pubblicità; iqis li l-NDICI għandu jiġi spjegat aħjar lill-pubbliku, inkluż billi jissahhu t-trasparenza u l-pubblicità tal-proġetti appoġġjati mill-NDICI – Ewropa Globali;
7. Jishaq li l-UE għandha relazzjonijiet kooperattivi ma' għadd kbir ta' pajjiżi u jfakkar li l-istrumenti ta' finanzjament estern tal-UE għandhom jipprovdu kontribut deċiżiv biex jintlaħqu l-impenji u l-oġettivi internazzjonali tal-UE, b'mod partikolari l-Aġenda 2030 tan-NU għall-Iżvilupp Sostenibbli u l-Għanijiet ta' Żvilupp Sostenibbli tagħha u l-Ftehim ta' Pariġi; jinnota li l-UE reċentement approvat impenji internazzjonali godda, bħat-telf u l-ħsara kkawżati mit-tibdil fil-klima fil-Konferenza tan-NU tal-2022 dwar it-Tibdil fil-Klima (COP27); ifakkar fil-pożizzjoni stabbilita tal-Parlament li prijoritajiet godda għandhom jiġu ffinanzjati b'rizorsi addizzjonali;
8. Ifakkar li l-Kummissjoni jehtigilha tirrispetta l-miri orizzontali kif stabbiliti fir-Regolament (UE) 2021/947¹, u l-Artikolu 16 tal-Ftehim Interistituzzjonali dwar id-dixxiplina baġitarja²; ihegġeg lill-Kummissjoni tippreżenta strategija biex jiġu rispettati l-miri orizzontali u biex jingħalqu l-lakuni eżistenti; jiddispjaċih dwar il-fatt li, għall-2021, is-sehem tal-ammont impenjat li jikkontribwixxi għall-mira tal-migrazzjoni u tal-ispostament furzat kien 14 % – li jaqbeż bil-kbir il-mira ta' 10 %, u li s-sehem tal-ammonti impenjati li jikkontribwixxu għall-oġettivi klimatiċi kien 18,5 % – ferm inqas mill-mira ta' 30 %; ihegġeg lill-Kummissjoni tipprovdni ċifri dettaljati dwar l-implimentazzjoni tal-oġettivi orizzontali u l-programmazzjoni għall-perjodu li fadal, b'mod partikolari dwar il-klima u l-migrazzjoni, il-bijodiversità u l-integrazzjoni tal-perspettiva tal-ġeneri;
9. Jinnota li mill-inqas 85 % tal-azzjonijiet godda implimentati fl-ambitu tal-NDICI għandu jkollhom l-ugwaljanza bejn il-ġeneri bħala l-oġettiv prinċipali jew sinifikanti u li mill-inqas 5 % ta' dawk l-azzjonijiet għandu jkollhom l-ugwaljanza bejn il-ġeneri u l-emanċipazzjoni u d-drittijiet tan-nisa u tal-bniet bħala l-oġettiv prinċipali;
10. Jiddispjaċih li l-użu min-naħa tal-Kummissjoni tar-rizerva tal-isfidi u l-prijoritajiet emergenti ma jirrispettax l-ispirtu tal-Artikolu 17 tar-Regolament, b'mod partikolari f'dak li għandu x'jaqsam mal-finanzjament tal-inizjattivi legiżlattivi l-godda; jiddispjaċih dwar il-preallokazzjoni ta' 60 % tal-fondi ddestinati għar-rizerva li fadal, mingħajr ma ġew ikkunsidrati l-bżonnijiet antiċipati futuri li għadhom ma tqisux, bħall-pakkett għar-rifugġati Sirjani; jitlob lill-Kummissjoni tinforma fid-dettall lill-Parlament qabel kull mobilizzazzjoni tal-fondi relatati mar-rizerva u tqis l-osservazzjonijiet tiegħu, f'konformità mal-Premessa 71 tar-Regolament;
11. Jilqa' l-istrument ta' assistenza makrofinanzjarja (AMF) reċenti adottat biex jingħata

¹ Ir-Regolament (UE) 2021/947 tal-Parlament Ewropew u tal-Kunsill tad-9 ta' Ġunju 2021 li jistabbilixxi l-Istrument ta' Viċinat, ta' Kooperazzjoni għall-Iżvilupp u ta' Kooperazzjoni Internazzjonali – Ewropa Globali, li jemenda u li jħassar id-Deċiżjoni Nru 466/2014/UE u jħassar ir-Regolament (UE) 2017/1601 u r-Regolament tal-Kunsill (KE, Euratom) Nru 480/2009 (ĠU L 209, 14.6.2021, p. 1).

² Il-Ftehim Interistituzzjonali tat-16 ta' Diċembru 2020 bejn il-Parlament Ewropew, il-Kunsill tal-Unjoni Ewropea u l-Kummissjoni Ewropea dwar dixxiplina baġitarja, dwar kooperazzjoni f'materji baġitarji u dwar ġestjoni finanzjarja tajba, kif ukoll dwar rizorsi proprji godda, inkluż pjan direzzjonali lejn l-introduzzjoni ta' rizorsi proprji godda (GU L 433 I, 22.12.2020, p. 28).

appoġġ lil diversi pajjiżi, b'mod partikolari lill-Ukrajna, biex jiġu ffaċċjati l-konsegwenzi tal-aggressjoni Russa kontra l-Ukrajna; jiddispijaċih dwar in-nuqqas ta' informazzjoni mogħtija lill-awtoritajiet baġitarji dwar il-ġestjoni tal-finanzjament tal-kostijiet tal-imghax tal-AMF; jinsab imħasseb dwar il-fatt li l-finanzjament attwali tal-kostijiet tal-imghax tal-AMF, permezz tal-mobilizzazzjoni tar-riżerva tal-NDICI, aktar milli permezz ta' approprjazzjonijiet ġodda, jirriskja li jeżawrixi l-bieċa l-kbira tar-riżerva tal-NDICI, jekk mhux kollha, għall-perjodu li jifdal, filwaqt li jhalli lill-NDICI mingħajr il-kapaċità li jirreaġixxi għal sfidi mhux previsti; jissottolinja, għalhekk, il-ħtieġa li jinstabu soluzzjonijiet ta' finanzjament sostenibbli fit-tul, filwaqt li tiġi ppreservata l-kapaċità li nlahħqu mal-isfidi futuri;

12. Jiddispijaċih dwar in-nuqqas ta' ċarezza dwar il-finanzjament tal-istrategija Global Gateway il-ġdida u jfakkar li tali inizjattivi ġodda għandhom jiġu ffinanzjati permezz ta' approprjazzjonijiet ġodda u tar-reviżjoni 'l fuq tal-limitu massimu tal-Intestatura 6;
13. Jistieden lill-Kummissjoni ssaħħaħ il-monitoraġġ tal-istabbiltà tal-qafas ta' investiment previst mill-NDICI (il-Fond Ewropew għall-Iżvilupp Sostenibbli Plus u l-Garanzija għall-Azzjoni Esterna) fid-dawl tan-nuqqas ta' stabbiltà ġeopolitika u ekonomika kurrenti u biex jiġi żgurat li l-iskop tiegħu jinżamm kif previst fir-Regolament; jistieden lill-Kummissjoni tipprovdi lill-awtorità baġitarja b'aġġornamenti trimestrali, inkluż dwar l-użu u l-ammonti ta' garanziji baġitarji, flimkien mal-proviżjonament stmat u l-previżjonijiet futuri, is-sitwazzjoni attwali fir-rigward tal-miri tal-klima u tal-biodiversità, u l-kontribut tal-NDICI għall-promozzjoni tal-ugwaljanza bejn il-ġeneri;
14. Jilqa' l-istatus il-ġdid ta' pajjiż kandidat għall-Ukrajna u l-Moldova; jinnota li ż-żewġ pajjiżi se jeħtieġu aktar assistenza finanzjarja u teknika biex iħejju għall-adeżjoni, isaħħu r-reżiljenza tal-pajjiż u jipprevjenu u jiġġieldu t-theddid ibridu; jinnota l-proposta tal-Kummissjoni li tistabilixxi strument ġdid ta' appoġġ finanzjarju, il-Faċilità għall-Ukrajna, u jistieden lill-Kummissjoni tressaq proposti biex tinkludi lill-Ukrajna u lill-Moldova fil-lista ta' benefiċjarji tal-Istrument għall-Assistenza ta' Qabel l-Adeżjoni (IPA III), haġa li tnaqqas il-pessjoni fuq l-NDICI; huwa tal-fehma li l-garanziji baġitarji mogħtija mill-NDICI għall-AMF+ lill-Ukrajna għandhom jiċċaqilqu 'l fuq mill-limitu massimu, fid-dawl tan-natura tan-nefqa;

**INFORMAZZJONI DWAR L-ADOZZJONI
FIL-KUMITAT LI JINTALAB JAGĦTI OPINJONI**

Artikolu 58 – Proċedura b’kumitati kongunti Data tat-tħabbir fis-seduta plenarja	16.3.2023
Data tal-adozzjoni	19.7.2023
Riżultat tal-votazzjoni finali	+ : 35 - : 5 0 : 0
Membri preżenti għall-votazzjoni finali	Rasmus Andresen, Olivier Chastel, David Cormand, Katalin Cseh, Andor Deli, Pascal Durand, José Manuel Fernandes, Eider Gardiazabal Rubial, Alexandra Geese, Vlad Gheorghe, Eero Heinäluoma, Monika Hohlmeier, Joachim Kuhs, Pierre Larroustou, Camilla Laureti, Janusz Lewandowski, Margarida Marques, Siegfried Mureşan, Victor Negrescu, Andrey Novakov, Dimitrios Papadimoulis, Bogdan Rzońca, Eleni Stavrou, Nils Ušakovs, Rainer Wieland
Sostituti preżenti għall-votazzjoni finali	Anna-Michelle Asimakopoulou, Elisabetta Gualmini, Francisco Guerreiro, Fabienne Keller, Eric Minardi, Jan Olbrycht, Younous Omarjee, Eva Maria Poptcheva, Roberts Zīle
Sostituti (skont l-Artikolu 209(7)) preżenti għall-votazzjoni finali	Nicolas Bay, Carlos Coelho, France Jamet, Zbigniew Kuźmiuk, Anne Sander, Salima Yenbou

**VOTAZZJONI FINALI B'SEJHA TAL-ISMIJIET
FIL-KUMITAT LI JINTALAB JAGHTI OPINJONI**

35	+
ECR	Zbigniew Kuźmiuk, Bogdan Rzońca, Roberts Zīle
PPE	Anna-Michelle Asimakopoulou, Carlos Coelho, José Manuel Fernandes, Monika Hohlmeier, Janusz Lewandowski, Siegfried Mureşan, Andrey Novakov, Jan Olbrycht, Anne Sander, Eleni Stavrou, Rainer Wieland
Renew	Olivier Chastel, Katalin Cseh, Vlad Gheorghe, Fabienne Keller, Eva Maria Poptcheva, Salima Yenbou
S&D	Pascal Durand, Eider Gardiazabal Rubial, Elisabetta Gualmini, Eero Heinäluoma, Pierre Larrourou, Camilla Laureti, Margarida Marques, Victor Negrescu, Nils Ušakovs
The Left	Younous Omarjee, Dimitrios Papadimoulis
Verts/ALE	Rasmus Andresen, David Cormand, Alexandra Geese, Francisco Guerreiro

5	-
ID	France Jamet, Joachim Kuhs, Eric Minardi
NI	Nicolas Bay, Andor Deli

0	0

Tifsira tas-simboli użati:

+ : favur

- : kontra

0 : astensjoni